

महाराष्ट्र विधानसभा
दिवसाच्या कामकाजाचा क्रम
मंगळवार, दिनांक ८ मार्च, २०२२
(सकाळी ११.०० वाजता)

एक : प्रश्नोत्तरे.

दोन : कागदपत्रे सभागृहाच्या पटलावर ठेवणे -

- (१) कामगार मंत्री : (क) मुंबई लोखंड व पोलाद कामगार मंडळ यांचे सन २०१६-२०१७ ते २०१८-२०१९ या वर्षाचे अनुक्रमे सत्तेचाळीसावा, अठेचाळीसावा, एकोणपन्नासावा वार्षिक अहवाल सभागृहासमोर ठेवतील.
- (ख) लातूर आणि उस्मानाबाद जिल्हा माथाडी व असंरक्षित कामगार मंडळ, लातूर यांचा सन २०१९ - २०२० या वर्षाचा एकोणतीसावा वार्षिक अहवाल सभागृहासमोर ठेवतील.
- (ग) कापड बाजार आणि दुकाने मंडळ, मुंबई यांचा सन २०१६-२०१७ व सन २०१७-२०१८ या वर्षाचे अनुक्रमे सेहेचाळीसावा व सत्तेचाळीसावा वार्षिक अहवाल सभागृहासमोर ठेवतील.
- (घ) अहमदनगर माथाडी व असंरक्षित कामगार मंडळ, अहमदनगर यांचा सन २०१८-२०१९ या वर्षाचा वार्षिक अहवाल सभागृहासमोर ठेवतील.
- (ङ) नाशिक माथाडी व असंरक्षित कामगार मंडळ, नाशिक यांचा सन २०१६-२०१७ व सन २०१७-२०१८ या वर्षाचे अनुक्रमे बत्तीसावा व तेहतीसावा वार्षिक अहवाल सभागृहासमोर ठेवतील.

- (च) क्लिअरिंग अँड फॉरवर्डिंग असंरक्षित गोदी कामगार मंडळ, यांचा सन २०१८-२०१९ या वर्षाचा अड्डाविसावा वार्षिक अहवाल सभागृहासमोर ठेवतील.
- (छ) जळगाव माथाडी व असंरक्षित कामगार मंडळ, जळगाव यांचे सन २०१७-२०१८ ते सन २०१९-२०२० या वर्षाचे वैधानिक लेखापरिक्षण व कामकाज अहवाल सभागृहासमोर ठेवतील.
- (ज) किराणा बाजार व दुकाने मंडळ, यांचा सन २०२०-२०२१ या वर्षाचा एकावन्नावा वार्षिक अहवाल सभागृहासमोर ठेवतील.
- (झ) जालना जिल्हा माथाडी व असंरक्षित कामगार मंडळ, जालना यांचा सन २०१७-२०१८ या वर्षाचा एकोणतीसावा वार्षिक अहवाल सभागृहासमोर ठेवतील.
- (ञ) सोलापूर जिल्हा माथाडी व असंरक्षित कामगार मंडळ, सोलापूर यांचे सन २००९-२०१० ते सन २०२०-२०२१ या वर्षाचे अनुक्रमे एकवीसावा, बावीसावा, तेवीसावा, चोवीसावा, पंचवीसावा, सव्वीसावा, सत्तावीसावा, अड्डावीसावा, एकोणतीसावा, तिसावा, एकतिसावा, बत्तीसावा वार्षिक अहवाल सभागृहासमोर ठेवतील.
- (ट) पुणे जिल्हा सुरक्षा रक्षक मंडळ, पुणे यांचा सन २०१८-२०१९ या वर्षाचा सोळावा वार्षिक अहवाल सभागृहासमोर ठेवतील.
- (ठ) रत्नागिरी जिल्हा सुरक्षा रक्षक मंडळ, रत्नागिरी यांचे सन २०१४ -२०१५ ते सन २०१६-२०१७ या वर्षाचे वार्षिक अहवाल सभागृहासमोर ठेवतील.

(ड) औरंगाबाद जिल्हा सुरक्षा रक्षक मंडळ, औरंगाबाद यांचे सन २०११-२०१२ ते सन २०१८-२०१९ या वर्षांचे अनुक्रमे दहावा, अकरावा, बारावा, तेरावा, चौदावा, पंधरावा, सोळावा, सतरावा वार्षिक अहवाल सभागृहासमोर ठेवतील.

(ढ) धुळे जिल्हा सुरक्षा रक्षक मंडळ, धुळे (अंतर्गत जळगाव, धुळे व नंदूरबार जिल्हे) जळगाव यांचे सन २०१६-२०१७ ते सन २०१८-२०१९ या वर्षांचे वैधानिक लेखापरिक्षण व कामकाज अहवाल सभागृहासमोर ठेवतील.

(२) संसदीय कार्य मंत्री : विधानसभेच्या सन २०२१ च्या तिसऱ्या (हिवाळी) अधिवेशनात दिनांक २२ डिसेंबर, २०२१ ते दिनांक २८ डिसेंबर, २०२१ या कालावधीत मा.मंत्री/मा.राज्यमंत्री महोदयांनी विधानसभा सभागृहात दिलेल्या एकूण ७० आश्वासनांची यादी तसेच, सन २०२१ चे तिसरे (हिवाळी) अधिवेशन संस्थगित झाल्यानंतर आतापर्यंत पूर्तता करण्यात आलेल्या एकूण १६२ आश्वासनांच्या पूर्ततेची विवरणपत्रे यादीसह सभागृहासमोर ठेवतील.

तीन : लक्षवेधी सूचना (म.वि.स. नियम १०५ अन्वये) :

(सोमवार, दिनांक ७ मार्च, २०२२ रोजीच्या दिवसाच्या कामकाजाच्या क्रमात दर्शविण्यात आलेल्या परंतु पुढे ढकलण्यात आलेल्या लक्षवेधी सूचना क्रमांक - १ व २)

(१) श्री. प्रताप सरनाईक, वि.स.स. तातडीच्या व सार्वजनिक महत्त्वाच्या बाबीकडे नगरविकास मंत्र्यांचे लक्ष वेधतील :-

"ठाणे महानगरपालिका क्षेत्रातील सुविधा भूखंड व आरक्षित भूखंड ज्या विकासकाने महानगरपालिकेला हस्तांतरित केले त्याच विकासकाला रेडीरेकनरच्या दरानुसार १२५ टक्के रक्कम आकारून बांधकाम करायला देण्याचा महानगरपालिकेने ठराव क्रमांक. १४३४ दिनांक १२ नोव्हेंबर, २०१७ आणि त्या अनुषंगाने ठाणे महानगरपालिकेचे परिपत्रक क्रमांक ठामपा/शावि.वि.वियोअंक-६७, दिनांक ७ एप्रिल, २०१८ अनुसार पारित करण्यात

येणे, तत्कालीन व विद्यमान आयुक्तांनी काही मोजक्या विकासकांना अधिकृतरित्या प्रमाणपत्र देऊन बांधकाम परवानगी दिलेली असणे, सदर विकासकांचे जागेवर काम चालू असून तेथील व्यापारी गाळे व सदनिका सर्वसामान्य जनतेला विकणे, स्थानिक लोकप्रतिनिधी यांनी याबाबत महानगरपालिकेकडे चौकशी करणे, नगरविकास विभागाची परवानगी न घेता दोन्ही आयुक्तांच्या कार्यकाळात विकासकांना सीसी प्रमाणपत्र देण्यात येणे, शासनाच्या नियमावलीमध्ये त्याचा कुठेही उल्लेख नसल्याने सदर होत असलेली बांधकामे पूर्णपणे बेकायदेशीर असून त्यांना ओ.सी. देण्यात येणार नसल्याचे सांगण्यात येणे, ज्या ग्राहकांनी या प्रकल्पामध्ये व्यापारी गाळे अथवा सदनिका घेतल्या आहेत त्यांचे भविष्य अंधःकारमय असणे, सदर बांधकामे तातडीने थांबवून ग्राहकांची फसवणूक करणाऱ्या विकासकांवर गुन्हे दाखल करून ग्राहकांना पैसे परत करण्याची होत असलेली मागणी, याबाबत शासनाने तातडीने करावयाची कार्यवाही व उपाययोजना."

- (२) सर्वश्री. सुनिल प्रभू, वैभव नाईक, राजन साळवी, भरतशेठ गोगावले, वि.स.स. तातडीच्या व सार्वजनिक महत्त्वाच्या बाबीकडे सांस्कृतिक कार्य मंत्र्यांचे लक्ष वेधतील :-

"आजच्या फेसबुक आणि व्हॉट्सअपच्या काळात भजनाच्या माध्यमातून होणारे समाजप्रबोधन व परिवर्तन ही काळाची गरज असून विशेषतः कोकणात भजन मंडळीना गणेशोत्सव काळात मोठ्या प्रमाणात भजनासाठी आमंत्रित करण्यात येणे, या मंडळामध्ये भजनी बुवा, टाळ-मृदुंग वाजविणारे तसेच कोरस देणारे लोक ग्रामीण भागात छोटी-मोठी नोकरी करणारे आणि शेती करणारे सर्वसामान्य कुटुंबातील असणे, परंतु मार्च, २०२० मध्ये कोरोना महामारीच्या प्रकोपामुळे सार्वजनिक उत्सवांवर निर्बंध येऊन सन २०२० व सन २०२१ मधील गणेशोत्सवात भजने न करता आल्याने त्यातून मिळणाऱ्या आर्थिक हातभारापासून ही कुटुंबे वंचित राहून त्यांची आर्थिक परिस्थिती अत्यंत बिकट होणे, राज्य शासनाने राज्यातील मान्यवर वृद्ध साहित्यिक व कलावंत इत्यादींना मानधन या योजनेअंतर्गत शासन निर्णय क्र.पूरक ६९१९/प्र.क्र.८३/सां.का-४, दिनांक ९ सप्टेंबर, २०१९ नुसार राष्ट्रीय कलावंत दरमहा ३,१५०/- रुपये, राज्यस्तरीय कलावंत दरमहा २,७००/- रुपये, स्थानिक कलावंत दरमहा २,२५०/- रुपये पेंशन लागू करण्यात येणे, परंतु, कोविडमुळे राज्यात नाटक, तमाशातील लोककलावंत, भजनीबुवांना तसेच वृद्ध कलावंतांना शासनाकडून मिळणाऱ्या तुटपुंज्या पेंशनमध्ये उदरनिर्वाह करणे अडचणीचे होणे, याकरिता शासनामार्फत दरमहा देण्यात येणाऱ्या पेंशनमध्ये जास्तीत जास्त ६,०००/- ते ५,०००/- रुपये एवढी वाढ करण्याबाबतचा निर्णय शासनाने तात्काळ घेण्याची आवश्यकता, याबाबत शासनाने केलेली व करावयाची कार्यवाही."

- (३) सर्वश्री. अनिल पाटील, महेंद्र थोरवे, बालाजी कल्याणकर वि.स.स. तातडीच्या व सार्वजनिक महत्त्वाच्या बाबीकडे कृषी मंत्र्यांचे लक्ष वेधतील :-

"कृषी विकास अधिकारी कार्यालय, जिल्हा परिषद, औरंगाबाद यांनी दिनांक १८.११.२०२१ रोजी मे.पंचगंगा सिड्स प्रा.लि., औरंगाबाद येथे बियाणे अधिनियम नियम व नियंत्रण आदेशांतर्गत तपासणी केलेली असणे, या तपासणीमध्ये भेंडी व वांगी बोगस बियाण्यांसह ७५ टन बोगस बियाण्यांचा अवैध साठा आढळून आलेला असणे, सदर तपासणी दरम्यान मे.पंचगंगा सिड्स प्रा.लि., औरंगाबाद यांनी बियाणे विक्री परवाना नुतणीकरण केलेले नसणे, परवाना दर्शनी भागावर लावणे बंधनकारक असतांनाही तो दर्शनी भागावर लावलेला नसणे, पुरवठा, साठा फलक तसेच भाव फलक व साठा रजिस्ट्रर उपलब्ध नसणे, बियाणे विक्री रजिस्ट्रर व शिल्लक साठा जुळत नसणे, मुदत बाहय बियाण्यांचा साठा नोंद वहीत शेरा मारुन ठेवलेला नसणे, किटकनाशके/औषधांचा परवाना न घेता अनधिकृत साठा करणे, शेतकऱ्यांना बोगस औषधांची विक्री करुन फसवणूक करणे इत्यादी अनेक त्रुटींमुळे सदर कंपनीचा परवाना रद्द करण्याची शिफारस तपासणी अधिकाऱ्यांनी आपल्या अहवालात केलेली असणे, असे असतांनाही कृषी विभागातील वरिष्ठ अधिकाऱ्यांकडून या बोगस बियाणे उत्पादन करणाऱ्या कंपनीवर अद्याप कोणतीही कार्यवाही न करता कंपनीला पाठीशी घालण्यात येणे, परिणामी बोगस बियाने शेतकऱ्यांना पुरवठा करण्यात येत असल्यामुळे शेतकऱ्यांची होणारी फसवणूक, यासर्व प्रकरणी मे.पंचगंगा सीड्स कंपनी प्रा.लि., औरंगाबाद या कंपनीचा बियाणे परवाना रद्द करुन शेतकऱ्यांची फसवणूक केल्याप्रकरणी कंपनीच्या मालकाविरुद्ध जीवनावश्यक वस्तु कायदा व भारतीय दंड संहितेतील तरतुदीनुसार फौजदारी तसेच कठोर कारवाई करण्याची आवश्यकता व याबाबत शासनाने करावयाची कार्यवाही व प्रतिक्रिया."

- (४) सर्वश्री. सिध्दार्थ शिरोळे, सुनिल कांबळे, श्रीमती माधुरी मिसाळ, श्री. पराग शाह, वि.स.स. तातडीच्या व सार्वजनिक महत्त्वाच्या बाबीकडे पर्यावरण व वातावरणीय बदल मंत्र्यांचे लक्ष वेधतील :-

"शिवाजीनगर (जि. पुणे) येथील मुळा — मुठा नदीचे पात्र मोठे असून त्यात जलपर्णी मोठ्या प्रमाणात असणे, यामुळे डासांचे प्रमाण वाढणे, जलपर्णी ने बाधित भागांच्या आजूबाजूस राहणाऱ्या नागरिकांना याचा प्रचंड त्रास होणे, बोपोडी, औंध, पाटील इस्टेट, खडकी येथील नागरिकांना मलेरिया, डेंगू, चिकुनगुनिया या सारखे साथीचे आजार होणे, या आजारांमुळे माहे फेब्रुवारी २०२२ च्या तिसऱ्या आठवड्यात १० जणांचा मृत्यू झाल्याची बाब निदर्शनास येणे, जलपर्णी ही एक मोठी समस्या बनणे, जलपर्णी चा पर्यावरणावर महत्त्वपूर्ण नकारात्मक परिणाम होत असणे, पुणे आणि पिंपरी चिंचवड या दोन शहरातील ५३ किमी नदी पात्रापैकी जवळ जवळ ३० किमी नदीपात्रामध्ये जलपर्णी पसरणे, दरवर्षी

दोन्ही महानगरपालिकांकडून जलपर्णी काढण्यात येणे परंतु पूर्णपणे जलपर्णी काढणे हे अतिशय अवघड व खर्चिक असणे, या आक्रमक प्रजाती मुळे पर्यावरणातील विविध जीवसृष्टीवर गंभीर परिणाम होणे, तसेच मासेमारी, वाहतूक, सिंचन, जलविद्युत प्रकल्पांवर याचा प्रचंड नकारात्मक परिणाम होणे, जलपर्णी काढण्याबाबत शासनाचे झालेले दुर्लक्ष, याबाबत शासनाने तातडीने करावयाची कार्यवाही व उपाययोजना."

चार : सन २०२१-२०२२ या वर्षाच्या पुरवणी मागण्यांवर चर्चा व मतदान (दुसरा व शेवटचा दिवस).

- (१) गृह विभाग
- (२) सार्वजनिक आरोग्य विभाग
- (३) सहकार, पणन व वस्त्रोद्योग विभाग

(मतास टाकावयाच्या मागण्यांची सूची स्वतंत्रपणे वितरीत केल्याप्रमाणे)
[चर्चारोध (गिलोटीन) सायंकाळी ०५.३० वाजता]

पाच : शासकीय विधेयके :

(अ) पुरःस्थापनार्थ, विचार, खंडशः विचार व संमत करणे :-

सन २०२२ चे विधानसभा विधेयक क्रमांक ७ - महाराष्ट्र (पुरवणी) विनियोजन विधेयक, २०२२.

(ब) विचार, खंडशः विचार व संमत करणे :-

(१) (क) सन २०२२ चे विधानसभा विधेयक क्रमांक १ - महाराष्ट्र दुकाने व आस्थापना (नोकरीचे व सेवाशर्तीचे विनियमन) (सुधारणा) विधेयक, २०२२

(ख) विधेयक संयुक्त समितीकडे पाठविण्याबाबत श्री. सुधीर मुनगंटीवार, वि.स.स. यांचा प्रस्ताव :-

"सन २०२२ चे विधानसभा विधेयक क्रमांक १ - महाराष्ट्र दुकाने व आस्थापना (नोकरीचे व सेवाशर्तीचे विनियमन) (सुधारणा) विधेयक, २०२२ विधानपरिषदेची सहमती घेऊन दोन्ही सभागृहांच्या ३४५ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (ग) विधेयक संयुक्त समितीकडे पाठविण्याबाबत श्री. देवेंद्र फडणवीस, वि.स.स. यांचा प्रस्ताव :-

"सन २०२२ चे विधानसभा विधेयक क्रमांक १ — महाराष्ट्र दुकाने व आस्थापना (नोकरीचे व सेवाशर्तीचे विनियमन) (सुधारणा) विधेयक, २०२२ विधानपरिषदेची सहमती घेऊन दोन्ही सभागृहांच्या ३४१ सदस्यांच्या संयुक्त समितीकडे त्यावरील प्रतित्वस्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (घ) विधेयक संयुक्त समितीकडे पाठविण्याबाबत अॅड. राहुल कुल, वि.स.स. यांचा प्रस्ताव :-

"सन २०२२ चे विधानसभा विधेयक क्रमांक १ — महाराष्ट्र दुकाने व आस्थापना (नोकरीचे व सेवाशर्तीचे विनियमन) (सुधारणा) विधेयक, २०२२ विधानपरिषदेची सहमती घेऊन दोन्ही सभागृहांच्या ३२१ सदस्यांच्या संयुक्त समितीकडे त्यावरील प्रतित्वस्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (२) (क) भारताच्या संविधानाच्या अनुच्छेद २१३ (२) (अ) आणि महाराष्ट्र विधानसभा नियम १५९ (२) अन्वये सर्वश्री सुधीर मुनगंटीवार, देवेंद्र फडणवीस, वि.स.स. यांचा प्रस्ताव :-

"ही विधानसभा सन २०२२ चा अध्यादेश क्रमांक १ — मुंबई महानगरपालिका, महाराष्ट्र शिक्षण व रोजगार हमी (उपकर) आणि महाराष्ट्र (नागरी क्षेत्रे) झाडांचे संरक्षण व जतन (सुधारणा) अध्यादेश, २०२२ नापसंत करते."

- (ख) सन २०२२ चे विधानसभा विधेयक क्रमांक ३ — मुंबई महानगरपालिका, महाराष्ट्र शिक्षण व रोजगार हमी (उपकर) आणि महाराष्ट्र (नागरी क्षेत्रे) झाडांचे संरक्षण व जतन (सुधारणा) विधेयक, २०२२

- (ग) विधेयक संयुक्त समितीकडे पाठविण्याबाबत श्री. सुधीर मुनगंटीवार, वि.स.स. यांचा प्रस्ताव :-

"सन २०२२ चे विधानसभा विधेयक क्रमांक ३ — मुंबई महानगरपालिका, महाराष्ट्र शिक्षण व रोजगार हमी (उपकर) आणि महाराष्ट्र (नागरी क्षेत्रे) झाडांचे

संरक्षण व जतन (सुधारणा) विधेयक, २०२२ विधानपरिषदेची सहमती घेऊन दोन्ही सभागृहांच्या ३४५ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(घ) विधेयक संयुक्त समितीकडे पाठविण्याबाबत श्री. देवेंद्र फडणवीस, वि.स.स. यांचा प्रस्ताव :-

"सन २०२२ चे विधानसभा विधेयक क्रमांक ३ — मुंबई महानगरपालिका, महाराष्ट्र शिक्षण व रोजगार हमी (उपकर) आणि महाराष्ट्र (नागरी क्षेत्रे) झाडांचे संरक्षण व जतन (सुधारणा) विधेयक, २०२२ विधानपरिषदेची सहमती घेऊन दोन्ही सभागृहांच्या ३४१ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(ङ) विधेयक संयुक्त समितीकडे पाठविण्याबाबत श्री. संजय केळकर, वि.स.स. यांचा प्रस्ताव :-

"सन २०२२ चे विधानसभा विधेयक क्रमांक ३ — मुंबई महानगरपालिका, महाराष्ट्र शिक्षण व रोजगार हमी (उपकर) आणि महाराष्ट्र (नागरी क्षेत्रे) झाडांचे संरक्षण व जतन (सुधारणा) विधेयक, २०२२ विधानपरिषदेची सहमती घेऊन दोन्ही सभागृहांच्या ३४० सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(च) विधेयक संयुक्त समितीकडे पाठविण्याबाबत अॅड. राहुल कुल, वि.स.स. यांचा प्रस्ताव :-

"सन २०२२ चे विधानसभा विधेयक क्रमांक ३ — मुंबई महानगरपालिका, महाराष्ट्र शिक्षण व रोजगार हमी (उपकर) आणि महाराष्ट्र (नागरी क्षेत्रे) झाडांचे संरक्षण व जतन (सुधारणा) विधेयक, २०२२ विधानपरिषदेची सहमती घेऊन दोन्ही सभागृहांच्या ३२१ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(क) भारताच्या संविधानाच्या अनुच्छेद २०० अन्वये राज्यपालांच्या अधिसंमतीसाठी पाठविण्यात आलेले व राज्यपालांनी फेरविचारार्थ परत पाठविलेले सन २०२१ चे विधानसभा विधेयक क्रमांक ३९- महाराष्ट्र सहकारी संस्था (तिसरी सुधारणा) विधेयक, २०२१ मधील खंड २२ बाबत म.वि.स.नियम १५३ अन्वये फेरविचार करणे :-

सहा : सर्वश्री देवेंद्र फडणवीस, चंद्रकांत (दादा) पाटील, सुधीर मुनगंटीवार, अॅड.आशिष शेलार, सर्वश्री राधाकृष्ण विखे-पाटील, गिरीश महाजन, श्रीमती माधुरी मिसाळ, सर्वश्री रणधीर सावरकर, जयकुमार रावल, संभाजी निलंगेकर-पाटील, नितेश राणे, अतुल भातखळकर, डॉ.संजय कुटे, सर्वश्री गणेश नाईक, मंगलप्रभात लोढा, योगेश सागर, सुभाष देशमुख, राम कदम, डॉ.सुरेश खाडे, सर्वश्री अमित साटम, सुनिल राणे, सर्वश्रीमती श्वेता महाले, देवयानी फरांदे, मनिषा चौधरी, सर्वश्री हरिभाऊ बागडे, राणाजगजितसिंह पाटील, डॉ.राहुल आहेर, सर्वश्री समिर कुणावार, मोहन मते, डॉ.देवराव होळी, श्री समीर मेघे, डॉ.भारती लव्हेकर, सर्वश्रीमती नमिता मुंदडा, सीमा हिरे, मोनिका राजळे, सर्वश्री सिध्दार्थ शिरोळे, राम सातपुते, श्रीमती विद्या ठाकूर, अॅड पराग अळवणी, सर्वश्री संजय केळकर, किसन कथोरे, प्रशांत ठाकूर, महेश लांडगे, लक्ष्मण जगताप, सुनिल कांबळे, अभिमन्यू पवार, सचिन कल्याण-शेट्टी, जयकुमार गोरे, शिवेंद्रसिंह भोसले, श्रीमती मंदा म्हात्रे, अॅड आकाश फुंडकर, सर्वश्री हरिष पिंपळे, दादाराव केचे, टेकचंद सावरकर, प्रा. डॉ. अशोक उइके, श्रीमती मेघना साकोरे-बोर्डीकर, सर्वश्री किर्तीकुमार भांगडीया, मदन येरावार, नारायण कुचे, प्रशांत बंब, कॅ. आर तमिल सेल्वन, अॅड.राहुल कुल, सर्वश्री भिमराव तापकीर, कालीदास कोळंबकर, डॉ.विजयकुमार गावित, सर्वश्री प्रकाश भारसाकळे, राजेंद्र पाटणी, अॅड राहुल नावेंकर, सर्वश्री विजयकुमार देशमुख, कृष्णा गजबे, तानाजी मुटकुळे, राजेश पवार, संतोष दानवे, रविंद्र चव्हाण, बबनराव लोणीकर, अतुल सावे, पराग शाह, समाधान आवताडे, संजय सावकारे, मंगेश चव्हाण, मिहिर कोटेचा, गणपत गायकवाड, वि.स.स. यांचा म.वि.स. नियम २९३ अन्वये प्रस्ताव :-

"१९९३ चा बॉम्बस्फोट व २००८ मधील मुंबईवर झालेल्या दहशतवादी हल्ल्याचे आघात अद्यापही विसरले नसताना, दिवसाढवळ्या खून, बलात्कार, चोऱ्या, दरोड्यामुळे सर्वसामान्य जनता त्रस्त असताना त्यावर कोणताही मार्ग न काढता भ्रष्टाचार्यांना संरक्षण दिल्यामुळे राज्यातील कोट्यवधी जनतेचा कायदा व सुव्यवस्थेवरील उडालेला विश्वास, महाराष्ट्राचे आराध्य दैवत छत्रपती शिवाजी महाराज यांचे जन्मदिनी ५०० नागरिकांपेक्षा अधिकची गर्दी जमवल्यामुळे हजारो शिवभक्तांवर दाखल झालेले गुन्हे व त्याचवेळेस सत्ताधारी पक्षाच्या प्रवक्त्यांच्या पत्रकार परिषदेत १५०० नागरीक उपस्थित असताना एकाही व्यक्तीवर दाखल न झालेले गुन्हे, कायद्याचा वापर स्वतःच्या सोयीने केल्याने कोट्यवधी शिवभक्तांमध्ये पसरलेला असंतोष, लोकप्रतिनिधींना गुंडांकडून मिळत असलेल्या धमक्या, राजकीय हस्तक्षेपामुळे बड्या राजकीय नेत्यांविरोधातील गुन्द्यांच्या तपासात आलेली शिथिलता, हत्या, अपहरण, दरोडे, घरफोड्या यासारख्या गुन्द्यांना आळा घालण्यात आलेले अपयश, मुंबई, नवी मुंबईसह राज्यातील मोठ्या शहरातील गुन्द्यात झालेली वाढ, सायबर हल्ल्यांना व गुन्द्यांना रोखण्यात आलेले अपयश, अंमली पदार्थ,

गुटखा व्यापार, जुगार, मटका या अवैध धंद्यात झालेली अपरिमित वाढ, अल्पवयीन मुले, मुली व महिलांवरील अत्याचाराच्या घटनांमध्ये झालेली वाढ, पूजा चव्हाण आत्महत्या प्रकरणाच्या तपासातील संथगती, डान्सबार, पब, डिस्कोथेक, ऑनलाईन गेमिंग, विशेषतः ऑनलाईन लॉटरीमधील भ्रष्टाचाराला आळा घालण्यात आलेले अपयश, त्यांच्या चालकांना मिळणारे अभय, पोलिसांवर पडणारा ताण व पोलिसांच्या मागण्यांकडे शासनाचे होत असलेले अक्षम्य दुर्लक्ष, वाळूमाफिया व अनधिकृत बांधकाम करणाऱ्यांविरुद्धात करावयाच्या कारवाईत आलेली शिथिलता, मागासवर्गीय समाजावर होणारे हल्ले व त्यांच्यात वाढलेली असुरक्षिततेची भावना, राजकीय कार्यकर्ते, लोकप्रतिनिधींवर सूडबुद्धीने होणारी कारवाई, राज्याची कायदा व सुव्यवस्था कोलमडल्यामुळे गोरगरीब जनता, महिला व सर्वसामान्यांमध्ये निर्माण झालेले असुरक्षिततेचे व असंतोषाचे वातावरण तसेच एसटी कर्मचाऱ्यांच्या संपाला शंभर दिवसांपेक्षा जास्त कालावधी होऊनदेखील संप मिटवण्यात सरकारला आलेले अपयश, शेकडो एसटी कर्मचाऱ्यांनी केलेल्या आत्महत्या, मा. न्यायालयाने सरकारवर ओढलेले ताशेरे, संपामुळे राज्यातील ग्रामीण व शहरी भागातील प्रवाशांना होत असलेला असह्य त्रास, एसटी कर्मचारी व कुटुंबियांमध्ये निर्माण झालेले निराशेचे वातावरण तसेच सरकारच्या उदासिनतेमुळे मराठा व ओबीसी आरक्षण रद्द होणे, इतर मागासवर्ग आयोगाचा अंतरिम अहवाल मा. सर्वोच्च न्यायालयाने फेटाळला असणे, अहवाल फेटाळत असताना न्यायालयाने सांख्यिकी अभ्यास आणि संशोधनाविनाच अंतरिम अहवाल तयार केला असल्याचे, अहवालात इतर मागासवर्गीयांच्या राजकीय प्रतिनिधित्वाबाबत कोणतीही माहिती नसल्याचे, स्थानिक स्वराज्य संस्थानिहाय ओबीसी प्रतिनिधित्वाची माहिती नसल्याचे तसेच कोणत्या कालावधीतील माहितीच्या आधारे हा अहवाल तयार केला याबाबतही स्पष्टता नसल्याचे न्यायालयाने नमूद केले असणे तसेच ओबीसी आरक्षणाशिवाय निवडणुका घेण्याचे आदेश निवडणूक आयोगाला व राज्य सरकारला दिलेले असणे, सरकारच्या अनास्थेमुळे ओबीसी आरक्षण गमावण्याची आलेली वेळ, सुरुवातीपासूनच सरकारी उदासीनतेमुळे मागासवर्ग आयोग स्थापन करण्यात व आयोगाला कर्मचारी व निधी देण्यात सरकार कडून होणारी टाळाटाळ, मराठा, ओबीसी समाजासाठी केलेल्या घोषणांची दोन वर्षात न झालेली अंमलबजावणी. यामुळे या दोन्ही समाजात शासनाबद्दल निर्माण झालेली तीव्र उद्रेकाची भावना, धनगर आरक्षणाच्या प्रश्नाबाबत सरकारकडून कोणतीही कार्यवाही न होणे, संविधानानुसार धर्माच्या आधारे आरक्षण देता येत नसताना, मंत्रिमंडळाचा निर्णय झालेला नसताना मंत्र्यांनी आरक्षण देण्याबाबत सभागृहात केलेली घोषणा व परिणामी नागरिकात निर्माण झालेली संदिग्धतेची भावना तसेच टीईटी व अन्य स्पर्धा परीक्षेत झालेले घोटाळे, स्पर्धा परीक्षेसाठी सेवा पुरवठादार कंपन्यांची निवड करताना झालेल्या अनियमितता, परिणामी राज्यातील लाखो उमेदवारांची नोकरीची संधी हिरावल्यामुळे त्यांच्यात निर्माण झालेला असंतोष याबाबत शासनाने करावयाची कार्यवाही व उपाययोजना."

सात : अर्धा-तास चर्चा (म.वि.स. नियम १४ अन्वये) :-

(मंगळवार, दिनांक २८ डिसेंबर, २०२१ रोजीच्या दिवसाच्या कामकाजाच्या क्रमात दर्शविण्यात आलेली अर्धा-तास चर्चेची सूचना) (क्रमांक १)

(१) श्री.सुनील राणे, वि.स.स.

"बोरीवली (मुंबई उपनगर) विभागातील चारकोप व गोराई शासकीय भूखंडावर अतिक्रमण होत असल्याबाबत" या विषयावरील श्री.सुनील राणे, वि.स.स. यांचा तारांकित प्रश्न क्रमांक ३४३५५ ला दिनांक २२ डिसेंबर, २०२१ रोजी दिलेल्या उत्तराच्या संदर्भात अर्धा-तास चर्चा उपस्थित करतील.

सोमवार, दिनांक ७ मार्च, २०२२ रोजीच्या बॅलटद्वारे ठरविण्यात आलेल्या अर्धा-तास चर्चेच्या सूचना) (क्रमांक २ व ३)

(२) श्री.राजन साळवी, वि.स.स.

"रत्नागिरी जिल्ह्यात तीव्र पाणी टंचाई" या विषयावरील श्री.राजन साळवी वि.स.स. यांचा तारांकित प्रश्न क्रमांक २७४८४ ला दिनांक २४ डिसेंबर, २०२१ रोजी दिलेल्या उत्तराच्या संदर्भात अर्धा-तास चर्चा उपस्थित करतील.

(३) श्री.सुधीर मुनगंटीवार, वि.स.स.

"राज्य परिवहन महामंडळाच्या बसेसमध्ये आवश्यक सुधारणा करून प्रवाशांना योग्य सुविधा उपलब्ध करून देण्याबाबत तसेच एस.टी.कर्मचाऱ्यांच्या मागण्यांची पूर्तता करण्याबाबत" या विषयावरील श्री.सुधीर मुनगंटीवार, वि.स.स. यांचा तारांकित प्रश्न क्रमांक २८०४ ला दिनांक २४ डिसेंबर, २०२१ रोजी दिलेल्या उत्तराच्या संदर्भात अर्धा-तास चर्चा उपस्थित करतील.

विधान भवन,
मुंबई,
दिनांक : ७ मार्च, २०२२

राजेन्द्र भागवत,
प्रधान सचिव,
महाराष्ट्र विधानसभा